

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Children

کودکان

صمد بهرنګي
ژباړه: ف. رووفي
۰۷.۰۷.۰۹

اولدوز او کارغان

(لومړی برخه)

کازم – د ماشومانو دوست - او روح انگیز ته چې مونږ ته ښه ماشومان وروزي.
په دې هیله چې په غټوالي کې یې ژوند زمونږ نه ښه وي.
ب

د اولدوز څو خبرې:

ماشومانو، سلام! زما نوم اولدوز دی. مانا یې ده ستوری. سړکال مې لس کاله پوره شو. دا کیسه چې لولې زما د سرگذشت یوه برخه ده. ښاغلي "بهرنگ" یو وخت زمونږ د کلي ښوونکی و. زمونږ په کور کې اوسیده. یوه ورځ ما ورته خپل سرگذشت ووايه. د ښاغلي "بهرنگ" خوښ شو او وی ویل: که اجازه راکړی، ستا او د کارغانو پر سرگذشت به کیسه ولیکم او کتاب به ترې جوړ کړم. ما ومنله خو په څو شرطونو: لومړی دا چې زما کیسه یوازې ماشومانو دپاره ولیکي، ځکه چې د لویانو حواس دومره گډوډ دي چې زما په کیسه نه پوهیږي او خوند ترې نه اخلي. دوهم دا چې، زما کیسه هغو ماشومانو د پاره ولیکي چې یا غریب وي او یا هم ډیر نازولي نه وي. نو لاندینې ماشومان حق نلري زما کیسي ووايي:

۱- هغه ماشومان چې له نوکر سره ښوونځي ته راځي. ۲- هغه ماشومان چې په گران بیه موټرونو کې ښوونځي ته راځي. ښاغلی "بهرنگ" ویل چې په غټو ښارونو کې شتمن ماشومان داسې کوي او پر ځان ډیر نازیږي. دا هم باید ووايم چې تر اووه کلنۍ پورې د میري مور سره وم. دا کیسه هم د هاغه وخت ده. خپله مور مې په کلي کې وه. پلار مې طلاقه کړی وه. د پلار کور ته یې شړلی وه او بله ښځه یې کړی وه. پلار مې په یو دفتر کې کار کاوه. هاغه وخت مونږ په ښار کې ژوند کاوه. چې یو کوچنی ښار و او لایي یوازې یو واټ درلود. د څو کالو وروسته زه هم کلي ته لاړم.

په هر حال ښاغلي "بهرنگ" قول راکړ چې له دې وروسته زما د غټې نانځکې کیسه ولیکي. هیله من یم چې زما له سرگذشت نه ډیر څه زده کړی.

ستاسو ملګري - اولدوز

د کارغانو د مور پیدا کیدل

اولدوز په کوټه کې ناسته وه. بهر ته یې کتل. میره مور یې حمام ته تلې وه. ور یې قفل کړی و. اولدوز ته یې ویلي و چې له ځایه ونه بنوري. که نه، نو راځي او پلار ته یې وايي. اولدوز په کوټه کې ناسته وه. کتل یې. فکر یې کاوه. د غټانو په شان په فکر کې وه، نه بنوریده. د میرې مور نه ډیره ډاریده. د نانځکې په فکر کې هم وه. نانځکه یې نوې ورکړه کړې وه. زړه یې دومره خپه و چې د ویلو نه دی. څو کړتې یې گوتې وشمیرلې. وروسته د کړکې خوا ته راغله. حوصله یې بایللی وه. ناڅاپه یې ولید یو تور کارغه د حوض په غاړه ناست دی، اوبه څښي. یوازیتا یې هیږه شوه. زړه یې خلاص شو. کارغه سر راپورته کړ. سترگې یې په اولدوز ولگیدې. غوښتل یې والوزي. اولدوز فکر وکړ چې کارغه خاندې. خوشاله شوه. ورته یې وویل: ښاغلی کارغه، د حوض اوبه چټلې دي، که ویې څښي ناروغه به شی.

کارغه بیا وځنډلی او توپ یې کړ او رامخ ته شو. وې ویل: نه زړگیه! مونږ کارغانو ته فرق نه کوي. له دې نه ډیر ناولي شیان خورو او هیڅ راباندې نه کیږي. بله دا چې ما ته "ښاغلی کارغه" مه وایه. زه ښځه یم. څلور اولاده لرم. ما ته د "کارغه مور" وایه.

اولدوز پوه نشوه چې د کارغه کوم ځای ښځی ته پاتی کیږي. دومره مهربانه وه چې اولدوز غوښتل ویې نیسي او مچ یې کړي. سمه ده چې کارغه ښکلې نه و، بدرنگه هم و، خو مهربانه زړه یې درلود. که لږ مخې ته راغلی وی، اولدوز نیولو او مچ کولو یې.

د کارغانو مور بیا هم مخې ته راغله او وې ویل: ستا څه نوم دی؟

اولدوز ورته خپل نوم ووايه. بیا د کارغه مور پوښتنه وکړه: اوس ته څه کار کوی؟

اولدوز وویل: هیڅ، میرې مې دلته پریښي یم او تلې حمام ته. ویلي و نه بنوریرم.

د کارغه مور وویل: ته خو د لویانو په شان فکر کوی. ولې لوبې نه کوی؟

اولدوز د خپلې لوی نانځکې په فکر کې شوه. اسویلي وکړ. بیا یې کړکې خلاصه کړه چې غږ یې بهر ته ووځي او وې ویل: آخر، د کارغه مور، څه نه لرم چې لوبې ورباندې وکړم. یوه غټه نانځکه مې درلوده چې ورکه شوه. نانځکې خبرې کولې.

د کارغه مور د سترگو اوبنکې د څانگ په څوکه پاکې کړې، توپ یې کړ او د کړکې په خوله کې کیناسته. اولدوز لومړی وډار شوه او ځنډې ته شوه. بیا دومره خوشاله شوه چې څه به وایي او رامخ ته شوه. د کارغه مور وویل: ملگري او همزولي هم نه لری؟

اولدوز وویل: "پاشار" شته. خو هغه هم اوس ډیر لږ وینم. ښوونځي ته ځي.

د کارغه مور وویل: راځه دواړه لوبې وکړو.

اولدوز د کارغانو مور په غیر کې ونیوله. سر یې ورته مچ کړ. مخ یې ورته مچ کړ. ښکې یې څیړې وی. د کارغه مور پښې راټولې کړې وی چې د اولدوز جامې ناولې نشي. اولدوز یې مښوکه هم ښکل کړه. مښوکی یې د صابون بوي کاوه. وې ویل: د کارغه مور، ستا صابون ډیر خوبښیږي؟

د کارغه مور وویل: په صابون پسې مرم.

اولدوز وویل: میره مې په قهریږي که نه نو یو مې درته راوړ خورلې به دې وی.

د کارغه مور وویل: پټ یې راوړه. میره دې نه پوهیږي.

اولدوز وویل: ته نه ورځي ورته یې نه وایي؟

د کارغانو مور وویل: زه؟ زه د چا چغلي نه کوم.

اولدوز وويل: آخر ميره مي وايي: "ته چې هر كار وكړي، كارغه راځي ماته يې وايي." د كارغه مور د زړه له كومې وخنډل او وي ويل: درواغ واي زرگيه، زما دې په دې تور سر قسم وي، زه د چا چغلي نه كوم. اوبه څښل بهانه كوم، د حوض غاړې ته راځم. بيا صابون او كب غلا كوم او بېرته ځم. اولدوز وويل: د كارغانو مورې، غلا ولي؟ گناه لري.

د كارغه مور وويل: زرگيه مه ماشومه كيږه، گناه څه شي دي؟ دا، گناه ده چې غلا ونه كړم او زه او اولاد مي له ولري مړه شوو. زرگيه، دا گناه ده چې گيډه مړه نه كړم. دا، گناه ده چې صابون د پښو لاندې پروت وي او زه وري پاتې شم. زما دومره عمر شويدي چې دا شيان پيژنم. په دې هم ته پوه شه چې په دې تشو نصيحتونو د غلا مخه نيول كيدای نشي. تر هغه وخته چې هر څوك د ځان دپاره كار كوي غلا به هم وي.

اولدوز غوښتل لاره شي يوه چكي صابون غلا كړي او د كارغانو مور ته يې وركړي. ميرې يې خوراكي شيان په الماري كې ايښودل او الماري به يې قفلوله. خو صابون به يې نه پتوه. د كارغه مور يې د دروازي غاړې ته پريښوده او خپله پخلنځای ته لاړه. يو چكي صابون يې واخيست او رايې وور.

ماشومانو، بده ورځ په سترگو ونه ويني! اولدوز وليد چې كارغانو مور وتلي ده او ميره يې هم د كركي خوا ته راروانه ده. د حمام كڅوره يې په تخرگ كې نيولې ده. مخ يې تگ سور و. اولدوز ډيره بده گير شوی وه. ميرې يې د كركي نه سر اولدوز څه ونه ويل: ميره يې لاره چې د وړ قفل بېرته كړي او وننوځي. اولدوز په توندي صابون د كميس لاندې وواهه، په يوه گوت كې كيناسته. ميره يې ورننوتله او وي ويل: وايه څه پسي گرځيدي؟

اولدوز يو دم وويل: موري... ما مه واهه! په ورکه شوی نانځكي پسي گرځيدم. ميرې يې د اولدوز نانځكه بدې شوه. د اولدوز غور يې ونيو او كښ يې كړه او وي ويل: سل كرتي مي درته ويلي د ناولي نانځكي خيال دي له سره وباسه! پوهيرئ؟

له هغې وروسته، ميره يې پخلنځای ته لاره چې ځانته چای دم كړي. اولدوز ميتيازي بهانه كړی، انگر ته لاره اخوا ديخوا يې وكتل، ويې ليد كارغه مور په بلی ناسته ده، سترگي پر لار ده. صابون يې يووړ او د گلانو او بوتو لاندې يې كينېود، د كارغه مور ته يې سترگه ووهله چې راشه صابون دي واخله. د كارغه مور ډير په كراره راکوزه شوه او لاره د گلانو او بوتو منځ كې پته شوه. اولدوز ورنه پوښتنه وكړه: د كارغه مورې، يو بچي دي راولی، ما سره لوبې وكړي؟ د كارغه مور غلي وويل: د غرمي نه وروسته منتظره اوسه، كه ميره مي راضي شو، راولم يې. صابون يې پورته كړ، والوتله او لاړه.

اولدوز آسمان ته سترگي نيولي وې. كله چې كارغه لري ووت د خوشالي نه يې په ټپونو شروع وكړه. گني خبرې كوونكي نانځكه يې موندلی وه. ناڅاپه ميرې يې ورباندې چيغه كړه: جيني، ولي گډيري؟ دننه راشه، گرمی دي وهي. زه دي پرستاری وس او حوصله نلرم.

د غرمي د ډوډی وخت و. اولدوز راغله او په كوته كې كيناسته. څو دقيقې وروسته يې پلار د دفتر نه راغی. حال يې خراب و. د اولدوز د سلام ځواب يې هم ورنكړ. په ناپريمنځلو لاسونو په دسترخوان كيناست او په خورلو يې شروع كړه. لكه چې بيا د دفتر رئيس ورته څه ويلي و.

لر پاتې و چې د سرو شو كچالانو بوي اولدوز بيهوشه كړي. د پلار خورلو ته يې كتل او د خولي نارې به يې تيرولي. نه يې شو كولاى څه شی واخلي او ويې خوري. ميرې به يې تل ويل: كوچنيان حق نلري په خپله ځانته خواره راواخلي. بايد لويان ورته په لوبني كې خواره واچوي او ويې خوري.